



TNPSC துளிகள்

- ❖ இந்திய விமானப் படை மற்றும் அமெரிக்க விமானப் படை ஆகியவற்றிற்கிடையேயான 12 நாட்கள் நடைபெறும் இராணுவப் பயிற்சியானது மேற்கு வங்காளத்தில் கலைக்குண்டா மற்றும் பனகார்க் ஆகிய விமானத் தளங்களில் தொடங்கியது. இதன் நோக்கம் இருநாடுகளுக்கிடையே செயல்முறைசார் ஒத்துழைப்பை மேம்படுத்துவதாகும்.
 - இந்த “எக்ஸ் கோப் இந்தியா - 2018” என்பது இந்திய விமானப் படை மற்றும் அமெரிக்க விமானப் படை ஆகிய இரு நாடுகளுக்கிடையே நடைபெறும் பயிற்சித் தொடரின் 4-வது பதிப்பாகும். இப்பயிற்சியானது முதன்முறையாக இரண்டு விமானப் படை தளங்களிலும் நடைபெறுகிறது.
- ❖ இயற்கை எரிவாயு உற்பத்தியில் தனது கவனத்தை செலுத்துவதற்காக பெட்ரோலிய ஏற்றுமதி நாடுகளின் கூட்டமைப்பிலிருந்து (OPEC - Organization of the Petroleum Exporting Countries) விலகுவதாக கத்தார் அறிவித்துள்ளது. 1961 ஆம் ஆண்டு முதல் கத்தார் OPEC-ல் உறுப்பினராக உள்ளது.
- ❖ 2018 ஆம் ஆண்டிற்கான போர்ப்ஸ் இந்தியாவின் இந்தியப் பணக்கார பிரபலங்களின் தரவரிசையில் 52 வயதுடைய நடிகரான சல்மான் கான் முதலிடத்தில் உள்ளார். இவருடைய வருமானம் 253.25 கோடி ஆகும். இந்த தரவரிசைப் பட்டியலில் இவர் மூன்றாவது முறையாக முதலிடத்தைப் பிடித்துள்ளார்.
 - இவருக்கு அடுத்து இந்திய கிரிக்கெட் அணி கேப்டன் விராட் கோலி இரண்டாவது இடத்திலும் அக்சய் குமார் மூன்றாவது இடத்திலும் உள்ளனர்.
- ❖ பாகிஸ்தான் அரசு மிக விரைவில் சிகரெட்கள் மற்றும் சர்க்கரை பானங்கள் ஆகியவற்றின் மீது “பாவ வரி”யை (Sin Tax) விதிக்கவிருக்கிறது. இந்த பாவ வரியின் மூலம் கிடைக்கும் நிதியானது சுகாதாரப் பயன்பாட்டிற்கு பயன்படுத்தப்படவிருக்கிறது.
 - “பாவ வரி” (Sin Tax) என்பது சர்வதேச அளவில் அங்கீகரிக்கப்பட்ட சொற்கூறாகும். இது குறிப்பாக சமூகத்திற்கு தீங்கு விளைவிக்கக்கூடிய குறிப்பிட்ட பொருட்களின் மீது விதிக்கப்படுகிறது. உதாரணம் : புகையிலை, மிட்டாய் வகைகள், குளிர் பானங்கள், துரித உணவுகள், காபி மற்றும் சர்க்கரை.
- ❖ இந்தியாவின் மூத்த (107 வயது) யூடியூப் கலைஞரான கரே மஸ்தானம்மா குண்டுர் மாவட்டத்தின் தெனாலிக்கு அருகில் தன்னுடைய சொந்த கிராமமான குடிவாடாவில் காலமானார். இவரது சமையல் யூடியூப் சேனலான “கண்டரி புட்ஸ்”-ற்கு மொத்தம் 12 லட்சத்திற்கும் மேற்பட்ட வாடிக்கையாளர்கள் உள்ளனர்.
- ❖ கர்நாடக அரசாங்கத்தினால் நிர்வகிக்கப்படும் கல்லூரிகளில் பள்ளிப்படிப்பு, பட்டப்படிப்பு மற்றும் முதுநிலைப் பட்டம் ஆகியவற்றைப் பயிலும் பெண் குழந்தைகளுக்கான கல்விச் செலவை தாமே ஏற்றுக் கொள்ள கர்நாடக மாநில அரசு முடிவு செய்துள்ளது.
- ❖ மெக்சிகோவில் நடைபெற்ற அதிபர் தேர்தலில் ஆண்டிரிஸ் மேனுவல் லோப்ஸ் ஒப்ரோடோர் (AMLO) வெற்றி பெற்று 5 மாதத்திற்குப் பின் அந்நாட்டின் அதிபராக பொறுப்பேற்றார்.

தேசியச் செய்திகள்

சாகித்ய அகாதமி விருதுகள்

- ❖ சாகித்ய அகாதமி தனது வருடாந்திர சாகித்ய அகாதமி விருதுகளை 24 மொழிகளில் அறிவித்துள்ளது (8-வது அட்டவணையில் உள்ள 22 மொழிகள் + ஆங்கிலம் + இராஜஸ்தானி).
- ❖ 7 கவிதை நூல்கள், 6 நாவல்கள், 6 சிறுகதைகள், 3 இலக்கிய விமர்சனங்கள் மற்றும் 2 கட்டுரைகள் ஆகியவை 2018 ஆம் ஆண்டிற்கான சாகித்ய அகாதமி விருதுகளை வென்றுள்ளன.



- ❖ தமிழ் எழுத்தாளர், பயணம் மேற்கொள்ளுபவர், கட்டுரையாளர் மற்றும் உரையாசிரியரான எஸ். இராமகிருஷ்ணன் தான் எழுதிய "சஞ்சாரம்" என்ற நாவலிற்காக 2018 ஆம் ஆண்டிற்கான சாகித்ய அகாதமி விருதினை வென்றுள்ளார்.
- ❖ சாகித்ய அகாடமியானது மத்திய கலாச்சார அமைச்சகத்தின் கீழ் இயங்கும் தன்னாட்சி பெற்ற நிறுவனமாகும்.

சர்வதேசச் செய்திகள்

2022 ஆம் ஆண்டில் G-20 மாநாடு

- ❖ அர்ஜென்டினாவின் தலைநகரான பியூனோஸ் அயர்ஸில் நடைபெற்ற (2018 ஆம் ஆண்டு நவம்பர் 30 மற்றும் டிசம்பர் 01) 13வது G20 மாநாட்டின் நிறைவு நிகழ்ச்சியின் போது 2022 ஆம் ஆண்டில் 17வது G20 மாநாட்டை முதன்முறையாக இந்தியா நடத்தவிருப்பது உறுதி செய்யப்பட்டது.
- ❖ 2022 ஆம் ஆண்டில் இந்தியா 75-வது சுதந்திர தினத்தை கொண்டாடவிருக்கிறது. 2022 ஆம் ஆண்டிற்குப் பதிலாக 2021 ஆம் ஆண்டில் G-20 மாநாட்டை நடத்துமாறு இத்தாலியிடம் இந்தியா கோரியிருந்தது.
- ❖ G-20 நிறைவு மாநாட்டின்போது இந்தியா தனது ஒன்பது அம்சத் திட்டத்தை சமர்ப்பித்தது. பொருளாதாரக் குற்றங்களில் ஈடுபட்டு வெளிநாடுகளுக்கு தப்பிச்



செல்லும் குற்றவாளிகள் குறித்து G-20 நாடுகளுக்கிடையே வலுவான மற்றும் உயிர்ப்புள்ள ஒத்துழைப்பு ஏற்படுத்துவதை இந்த ஒன்பது அம்சத் திட்டம் வலியுறுத்துகிறது.

- ❖ தகவல் பரிமாற்றம் குறித்த சர்வதேச ஒத்துழைப்பு, தக்க நேரம் மற்றும் விரிவான தகவல் அறிக்கை ஆகியவற்றை ஏற்படுத்துவதில் முன்னுரிமை மற்றும் கவனம் செலுத்த வேண்டும் என்று நிதியியல் நடவடிக்கை பணிக் குழுவிடமிருந்து இந்தியா பரிந்துரைத்தது (FATF - Financial Action Task Force).

அமெரிக்கா தேர்தல்

- ❖ 2018 ஆம் ஆண்டு நவம்பர் 06 அன்று 2018 ஆம் ஆண்டிற்கான அமெரிக்கத் தேர்தல்கள் நடைபெற்றன.
- ❖ இந்த இடைக்காலத் தேர்தலானது குடியரசுக் கட்சியைச் சேர்ந்த அமெரிக்க அதிபரான டொனால்டு டிரம்ப் ஆட்சியின் இடைப்பட்ட காலத்தில் நடைபெற்றது.
- ❖ அமெரிக்காவின் செனட்டில் மொத்தம் உள்ள 100 இடங்களில் 35 இடங்களுக்கும் அமெரிக்க மக்கள் பிரதிநிதித்துவ அவையில் மொத்தம் உள்ள 435 இடங்களுக்கும் தேர்தல் நடைபெற்றது.
- ❖ செனட்டிற்குத் தேர்ந்தெடுக்கப்பட்டுள்ளவர்கள் 2019 ஆம் ஆண்டு ஜனவரி 03 ஆம் தேதி முதல் 2025 ஆம் ஆண்டு ஜனவரி 03 ஆம் தேதி வரை ஆறு ஆண்டுகளுக்கு அப்பதவியில் இருப்பார்கள்.
- ❖ 2018 ஆம் ஆண்டில் நடைபெற்ற இடைக்காலத் தேர்தலில், மக்கள் பிரதிநிதித்துவ அவையில் ஜனநாயகக் கட்சி வெற்றி பெற்றுள்ளது. இதன் மூலம் அடுத்த சபாநாயகரைத் தேர்ந்தெடுப்பதில் அக்கட்சி ஆதிக்கம் செலுத்தவிருக்கிறது.
- ❖ செனட்டில் குடியரசுக் கட்சியானது மிகச்சிறிய வித்தியாசத்தில் வெற்றி பெற்று அமெரிக்க காங்கிரசில் பிளவை ஏற்படுத்தியிருக்கிறது.
- ❖ அமெரிக்க கூட்டு அரசாங்கத்தின் சட்டமன்றப் பிரிவின் அடுத்த சந்திப்பானது அமெரிக்க காங்கிரஸின் 116-வது சந்திப்பாகும். அமெரிக்க காங்கிரஸானது செனட் மற்றும் மக்கள் பிரதிநிதித்துவ அவை ஆகியவற்றைக் கொண்டிருக்கிறது.
- ❖ தற்போதைய அமெரிக்க அதிபரான டொனால்ட் டிரம்பின் மூன்றாவது மற்றும் நான்காவது ஆண்டு பதவிக் காலத்தின்போது அமெரிக்க காங்கிரஸின் சந்திப்பானது 2019 ஆம் ஆண்டு ஜனவரி 3 முதல் 2021 ஆம் ஆண்டு ஜனவரி 3 வரை வாஷிங்டன் D.C.யில் நடைபெறவிருக்கிறது.

2018 ஆம் ஆண்டு தேர்தல் முடிவுகள்

பிரதிநிதித்துவ அவை

- ஜனநாயகக் கட்சி - 235
- குடியரசுக் கட்சி - 200

செனட்

- ஜனநாயகக் கட்சி - 45
- குடியரசுக் கட்சி - 53

- நியமன உறுப்பினர்கள் - 2

குற்ற விசாரணை அமைப்பின் முதலாவது பெண் தலைவர் - தென் ஆப்பிரிக்கா

- ❖ தென் ஆப்பிரிக்க அதிபர் சைரில் ரம்போசா தென் ஆப்பிரிக்க குற்ற விசாரணை அமைப்பின் தலைவராக இந்திய வம்சாவளியைச் சேர்ந்த வழக்குரைஞரான ஷமிளா படோஹியை நியமித்துள்ளார்.
- ❖ இப்பதவியை ஏற்கவிருக்கும் முதல் பெண் படோஹி ஆவார். இவர் 2019 ஆம் ஆண்டு பிப்ரவரியில் தேசிய குற்ற விசாரணை அமைப்பின் இயக்குநராக தனது புதிய பொறுப்பை ஏற்கவிருக்கிறார் (NDPP - National Director of Public Prosecutions).



- ❖ இவர் குவா சூலு நட்டல் மாகாணத்தில் முன்னாள் விசாரணைத் தலைவராக பணியாற்றினார். மேலும் இவர் 2009 ஆம் ஆண்டு முதல் சர்வதேச குற்றவியல் நீதிமன்றத்தில் (ICC - International Criminal Court) விசாரணை அதிகாரிக்கு மூத்த ஆலோசகராகப் பணியாற்றினார்.
- ❖ 1995 ஆம் ஆண்டில் நிறுவெறித் தாக்குதல் குறித்து விசாரிப்பதற்காக நெல்சன் மண்டேலாவால் நியமிக்கப்பட்ட உயர்மட்டக் குழுவில் இவரும் இடம் பெற்றிருந்தார்.

பொருளாதாரச் செய்திகள்

நிதிக் கொள்கைக் குழு கூட்டம்

- ❖ ஆர்பிஐ ஆளுநர் உர்ஜித் படேல் தலைமையிலான 6 உறுப்பினர்களைக் கொண்ட நிதிக் கொள்கைக் குழுவின் அனைத்து உறுப்பினர்களும் இரு மாதங்களுக்கு ஒருமுறை நடைபெறும் 5-வது நிதிக் கொள்கை ஆய்வுக் கூட்டத்தில் அனைத்து வட்டி விகிதங்களிலும் மாற்றம் இல்லாமல் தொடருவதற்கு ஒருமனதாக முடிவு எடுத்துள்ளனர்.
- ❖ ரெப்போ விகிதம் 6.5 சதவீதமும் ரிவர்ஸ் ரெப்போ விகிதம் 6.25 சதவீதமாகவும் தொடர்ந்து இருக்கும்.
- ❖ மேலும் ஆர்.பி.ஐ (RBI) ஆனது விளிம்பு நிலை விகிதம் மற்றும் வங்கி விகிதம் ஆகிய இரண்டும் 6.75 சதவிகிதமாக இருக்கும் என்றும் அறிவித்துள்ளது.


- ❖ இக்குழு ஆறு உறுப்பினர்களைக் கொண்டிருக்கும். அவர்கள் ஆர்பிஐயின் மூன்று அதிகாரிகள் மற்றும் இந்திய அரசாங்கத்தால் நியமிக்கப்பட்ட மூன்று உறுப்பினர்கள் ஆவர்.
- ❖ இக்குழுவில் முடிவுகள் பெரும்பான்மை அடிப்படையில் அமைந்திருக்கும். முடிவுகள் எட்டப்படாமல் சமமான வாக்குகள் பெற்றிருந்தால் ஆர்பிஐ ஆளுநர் அறுதி வாக்குரிமையைப் (Casting vote) பயன்படுத்துவார்.
- ❖ இக்குழுவின் தற்போதைய முடிவின்படி 2021 ஆம் ஆண்டு மார்ச் 31 ஆம் தேதி வரை வருடாந்திர பணவீக்கமானது 4 சதவிகிதமாக தொடர வேண்டும் என்றும் அது 6 சதவிகிதத்திற்கு அதிகம் இல்லாமலும் 2 சதவிகிதத்திற்கு குறைவாக இல்லாமலும் இருக்க வேண்டும் என்றும் இருக்கின்றது.

DECODING THE POLICY

- ▶ RBI keeps the key repo rate **unchanged at 6.5%**, retaining its 'calibrated tightening' policy stance
- ▶ The six-member monetary policy committee (MPC) votes unanimously **in favour of a pause** on rate action
- ▶ MPC member **Ravindra Dholakia** votes to change the stance to neutral
- ▶ The committee **sharply lowers its inflation projection to 2.7-3.2%** from 3.9-4.5% for the second half of this financial year
- ▶ The MPC retains the gross domestic product (GDP) estimate for the current year at **7.4%**

If upside risks do not materialize or are muted in their impact as reflected in incoming data, there is a possibility of space opening up for commensurate policy actions by the MPC

URJIT PATEL, RBI governor



அறிவியல் மற்றும் தொழில்நுட்பச்செய்திகள்

ஜிசாட்-11 - இஸ்ரோ

- ❖ தென் அமெரிக்காவில் உள்ள பிரெஞ்சு விண்வெளித் தளமான கவ்ரோவில் இருந்து "பிக் பேர்டு" என்றழைக்கப்படும் இந்திய விண்வெளி ஆராய்ச்சி நிறுவனத்தின் (ISRO - Indian Space Research Organisation) ஜிசாட்-11 செயற்கைக் கோளானது விண்வெளியில் வெற்றிகரமாக செலுத்தப்பட்டது.
- ❖ தந்தி வடத்திலான இணையச் சேவை அளிக்கப்படாத பின்தங்கிய பகுதிகளுக்கு செயற்கைக் கோள் மூலம் இணையத்தை வழங்க இது உதவும்.
- ❖ இந்தியாவில் தயாரிக்கப்பட்டு விண்வெளியின் சுற்று வட்டப் பாதையில் நிலை நிறுத்தப்பட்டுள்ள இச்செயற்கைக் கோளானது 5854 கிலோ எடையைக் கொண்டுள்ளது. இது இந்தியாவின் மிக அதிக எடையுள்ள செயற்கைக் கோளாகும்.
- ❖ ஜிசாட்-11 ஆனது இந்தியாவால் விண்வெளிக்கு அனுப்பப்பட்ட அனைத்து தொலைத் தொடர்பு செயற்கைக் கோள்களின் ஒட்டுமொத்த ஆற்றலுக்கு இணையானது.

Big push for communication

GSAT-11 will play a vital role in providing broadband services across the country. It will also provide a platform to demonstrate new generation applications

- Launching from French Guiana between **2 a.m. & 3 a.m. IST** on Dec. 5
- Will be lifted to space on a **European Ariane 5 rocket**
- Mass 5,854 kg, cost **₹1,200 crore**, including the foreign launch
- Will rest in over the **74°E** longitude, nearly **36,000 km** away



- Will carry **40 transponders** in the Ku /Ka bands
- Built to provide throughput data rate of **16 gbps**
- Expected to work for **15 years**


APPLICATIONS:

- To meet unprecedented data demands:** Greater capacity and high data rates over regions due to use of the spot beam technology
- Supporting Bharat Net connectivity:** Substantial bandwidth coverage to gram panchayats for supporting e-governance and other platforms
- VSAT terminals:** Capacity platform to support a huge subscriber base
- Unlock new applications:** Reaching out to different strata of society through Digital India platform

சுற்றுச்சூழல் செய்திகள்

இந்தியா மற்றும் கார்பன் வெளியேற்றம்

- ❖ 2017 ஆம் ஆண்டிலிருந்து கார்பன் வெளியேற்றமானது 6.3 சதவீதம் அதிகரித்து, அதன் பங்களிப்பில் மூன்றாவது மிகப்பெரிய நாடாக இந்தியா உருவெடுக்க இருக்கின்றது.



- ❖ 2018 ஆம் ஆண்டில் உலக கார்பன் வெளியேற்றமானது எப்பொழுதும் இல்லாத

அளவிற்கு மிக அதிக அளவாக 37.1 பில்லியன் டன்கள் கார்பன்-டை-ஆக்சைடு வெளியேற்றம் என்ற இலக்கை அடைய இருக்கின்றது.

- ❖ 2018 ஆம் ஆண்டில் உலக அளவில் கார்பன் வெளியேற்றமானது 2.7 சதவீதமாக இருக்கும் என்று திட்டமிடப்பட்டுள்ளது. இது தொடர்ந்து இரண்டாவது ஆண்டாக நிலக்கரி, வாயு மற்றும் எண்ணெய் வளங்கள் ஆகியவற்றின் நீடித்த பயன்பாட்டின் மூலம் ஏற்படுகிறது.
- ❖ இந்த ஆய்வானது கிழக்கு அங்கிலியா பல்கலைக்கழகத்தைச் சேர்ந்த ஆராய்ச்சியாளர்கள் மற்றும் சர்வதேச கார்பன் திட்டம் ஆகியோரால் மேற்கொள்ளப்பட்டது.
- ❖ சீனா, அமெரிக்கா, இந்தியா, இரஷ்யா, ஜப்பான், ஜெர்மனி, ஈரான், சவுதி அரேபியா, தென் கொரியா மற்றும் கனடா ஆகிய நாடுகள் 2018 ஆம் ஆண்டில் கார்பன் வெளியேற்றத்தில் முதல் 10 இடங்களைப் பிடித்துள்ளன.

மாநிலச் செய்திகள்

ஹார்ன்பில் திருவிழா

- ❖ நாகாலாந்தின் கிசாமா என்ற நாகா பாரம்பரிய கிராமத்தில் ஹார்ன்பில் திருவிழா தொடங்கியது. இது "திருவிழாக்களின் திருவிழா" என்றும் அழைக்கப்படுகிறது.
- ❖ ஹார்ன்பில் திருவிழாவானது நாகாலாந்தில் ஒவ்வொரு ஆண்டும் டிசம்பர் மாதத்தின் முதலாவது வாரத்தில் அனுசரிக்கப்படுகிறது. இது நாட்டில் கொண்டாடப்படும் உள்நாட்டுத் திருவிழாக்களில் மிகப் பெரிய ஒரு திருவிழாவாகும்.



- ❖ இத்திருவிழாவானது நாகாலாந்தின் மாநிலத் தினமான டிசம்பர் 01 உடன் ஒன்றிப் பொருந்துகிறது.
- ❖ விழிப்புத் தன்மை மற்றும் கம்பீரத் தன்மை போன்ற பண்புகளுக்காக நாகா இன மக்களால் ஆராதிக்கப்படக்கூடிய மற்றும் போற்றப்படக்கூடிய ஹார்ன்பில் பறவைக்கு மரியாதை செலுத்துவதற்காக இத்திருவிழா அனுசரிக்கப்படுகிறது.
- ❖ இத்திருவிழாவானது பழங்குடியினரின் கலாச்சாரம் மற்றும் மரபு ஆகிய இரண்டையும் வெளிப்படுத்துகிறது. மேலும் இது இந்திய கூட்டாட்சி ஒன்றியத்தில் நாகாலாந்தை ஒரு தனித்துவம் வாய்ந்த மாநிலமாக அடையாளப்படுத்துகிறது.
- ❖ இத்திருவிழாவானது மாநில சுற்றுலா, கலை மற்றும் கலாச்சாரத் துறையினால்



ஒருங்கிணைக்கப்படுகிறது. மேலும் இத்திருவிழா மத்திய அரசாங்கத்தினாலும்
ஆதரிக்கப்படுகிறது.
